



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII]

WEDNESDAY, DECEMBER 15, 2021 / AGRAHAYANA 24, 1943

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણમાં લીધું :-

- (૧) ભારત સરકારશ્રીના આરોગ્ય અને પરિવાર કલ્યાણ વિભાગની તા.૩૦/૧૧/૨૦૨૧ની ગાઈડલાઈન.
- (૨) અધિક નિયામકશ્રી, (જા. આ.) આરોગ્ય, તબીબી સેવાઓ અને તબીબી શિક્ષણ અને સંશોધનની કચેરી, ગાંધીનગરના પત્ર નં. અનિ/ઈપીસી-૧૬/ઈન્ટ ગાઈડલાઈન/બાબત/૨૦૨૧/૩૧૦૮૮-૨૨૮ તા.૧/૧૨/૨૦૨૧.

જાહેરનામું

ફોજદારી કાર્યરીતિ અધિનિયમ સને-૧૯૭૩ની કલમ-૧૪૪ તથા જીપીએકટ, કલમ-૩૭ (૪) હેઠળનું.

નં. એમએજ/૧/વશી/૧૩૦૮૭ થી ૧૩૧૨૦/૨૦૨૧.—નોવેલ કોરોના વાયરસ COVID-19 ને WHO દ્વારા વૈશ્વિક મહામારી જાહેર કરવામાં આવેલ છે. હાલમાં પ્રવર્તમાન સ્થિતિએ વિશ્વમાં COVID-19 ના નવા વેરીએન્ટ ઓમીકોનના કેસોમાં વધારો થયેલ છે. આ સંબંધમાં કેન્દ્ર સરકાર દ્વારા (૧) યુરોપ યુ. કે. સહિત (૨) સાઉથ આફ્રિકા (૩) બ્રાઝીલ (૪) બોત્સ્વાના (૫) ચીન (૬) મોરેશીયસ (૭) ન્યુઝીલેન્ડ (૮) ઝીમ્બાબ્વે (૯) સીન્ગાપોર (૧૦) હોન્ગકોંગ (૧૧) ઈઝરાયેલ દેશથી આવેલ વ્યક્તિઓ માટે આમુખ-૧ થી માર્ગદર્શિકાઓ બહાર પાડવામાં આવેલ છે. ઉક્ત માર્ગદર્શિકાઓની અમલવારી અર્થે આમુખ-૨ના અધિક નિયામકશ્રી, (જા. આ.) આરોગ્ય, તબીબ સેવાઓ અને તબીબી શિક્ષણ અને સંશોધનની કચેરી, ગાંધીનગરના તા.૧/૧૨/૨૦૨૧ પત્રમાં જણાવ્યા મુજબ વિશ્વ કક્ષાએ આ રોગમાં અલગ અલગ પ્રકારનો સ્ટ્રેઈન જોવા મળેલ છે. આ રોગને કાબુમાં લેવા માટે “ટેસ્ટ-ટ્રેક-ટ્રીટમેન્ટ”ના ત્રિસુત્રના સિધ્ધાંતથી આ રોગના દર્દીઓને વહેલામાં વહેલા શોધી સારવાર પર મુકવામાં આવે છે. આ બાબતે ભારત સરકારશ્રી તરફથી ઓમીકોન વેરીએન્ટના ફેલાવાને રોકવા માટે તા.૩૦/૧૧/૨૦૨૧ના રોજ “ઈન્ટરનેશનલ અરાઈવલ ગાઈડલાઈન” બહાર પાડવામાં આવેલ છે. જેથી આ અંગે રીવાઈઝ એસ.ઓ.પી. અમલવારી અર્થે અત્રે મોકલી આપવામાં આવેલ છે. જે અનુસંધાને કોરોના સંક્રમણની હાલની પરિસ્થિતિને લઈ નામ. સરકારશ્રી, જરૂરી સુચનાઓ/પ્રતિબંધો અમલમાં મુકેલ છે. જે સુચનાઓનું પાલન કરવું આવશ્યક જણાય છે.

વાસ્તે, હું સપ્રીત સિંઘ ગુલાટી, (IAS), જિલ્લા મેજિસ્ટ્રેટ, પાટણ ફોજદારી કાર્યરીતિ અધિનિયમ, ૧૯૭૩ની કલમ-૧૪૪ થી મને મળેલ સત્તાની રૂએ સમગ્ર પાટણ જિલ્લાના સમગ્ર શહેરી અને ગ્રામ્ય વિસ્તારોમાં (૧) યુરોપ યુ. કે. સહિત (૨) સાઉથ આફ્રિકા (૩) બ્રાઝીલ (૪) બોત્સ્વાના (૫) ચીન (૬) મોરેશીયસ (૭) ન્યુઝીલેન્ડ (૮) ઝીમ્બાબ્વે (૯) સીન્ગાપોર (૧૦) હોન્ગકોંગ (૧૧) ઈઝરાયેલ દેશથી આવેલ વ્યક્તિઓને નીચે જણાવ્યા મુજબની સુચનાઓનું પાલન કરવા તેમજ વ્યવસ્થાનો અમલ કરવા આદેશ ફરમાવું છું.

1. (૧) યુરોપ યુ. કે. સહિત (૨) સાઉથ આફ્રીકા (૩) બ્રાઝીલ (૪) બોત્સ્વાના (૫) ચીન (૬) મોરેશીયસ (૭) ન્યુઝીલેન્ડ (૮) ઝીમ્બાબ્વે (૯) સીન્ગાપોર (૧૦) હોન્ગકોંગ (૧૧) ઇઝરાયેલ દેશથી આવેલ અને RTPCR ટેસ્ટ તેવી વ્યક્તિઓએ ફરજિયાત ૭ દિવસ માટે “હોમ ક્વોરન્ટાઇન” થવાનું રહેશે.
2. ભારતમાં આવ્યાના આઠમા દિવસે આરોગ્ય વિભાગે ફરીથી ટેસ્ટ કરવાનો રહેશે અને જો રીપોર્ટ નેગેટીવ આવ્યેથી સદરહું વ્યક્તિએ પછીના ૭ દિવસમાં આરોગ્ય વિભાગના સંપર્કમાં રહી પોતાના આરોગ્યની સ્વયંમ દેખરેખ રાખવાની રહેશે.
3. હોમ ક્વોરન્ટાઇન થયેલ વ્યક્તિએ ફરજિયાત સરકારશ્રીની ગાઈડલાઈનનું પાલન કરવાનું રહેશે.
4. આરોગ્ય વિભાગ વિદેશથી આવેલ વ્યક્તિઓની જે હોમ ક્વોરન્ટાઇન કરવામાં આવેલ છે. તેઓની નિયમીત આરોગ્ય વિષયક ચકાસણી કરવાની રહેશે તથા કોઈ લક્ષણ જણાય તો તેઓના સંપર્કમાં આવેલા તમામ લોકોના ટેસ્ટીંગ કરવાના રહેશે તથા સંક્રમણ ન ફેલાય તે માટે જરૂરી આનુસંગિક કાર્યવાહી હાથ ધરવાની રહેશે.

આ જાહેરનામાના પ્રતિબંધોની ચૂસ્તપણે અમલવારી ગ્રામીણ વિસ્તારમાં તાલુકા વિકાસ અધિકારીશ્રી અને શહેરી વિસ્તારમાં મુખ્ય અધિકારીશ્રી, નગરપાલિકા તેમજ આરોગ્ય વિભાગ તથા સંબંધિત લાઈન ડીપાર્ટમેન્ટના અધિકારીશ્રીઓએ કરાવવાની રહેશે.

આ હુકમનો ભંગ અગર ઉલ્લંઘન કરનાર અથવા તેમ કરવામાં મદદગારી કરનાર શપ્સ ભારતીય ફોજદારી અધિનિયમ-૧૮૬૦ની કલમ-૧૮૮ તેમજ ડીઝીસ્ટર મેનેજમેન્ટ એક્ટ-૨૦૦૫ની કલમ-૫૧ થી ૫૮ તથા અને/અથવા The EPIDEMIC DISEASES Act 1897 તથા તે હેઠળ ઘડવામાં આવેલા THE GUJARAT EPIDEMIC DISEASES COVID-19 REGULATION, 2020 અનુસાર શિક્ષાને પાત્ર ઠરશે.

આ હુકમ અન્વયે પાટણ જિલ્લામાં ફરજ બજાવતા પોલિસ હેડ કોન્સ્ટેબલ કે તેનાથી ઉપરનો હોદ્દો ધરાવનાર તમામ પોલિસ અધિકારીશ્રીઓને આ જાહેરનામાનો ભંગ કરનાર ઈસમો સામે ફરિયાદ માંડવા માટે અધિકૃત કરવામાં આવે છે.

આજ તારીખ ૮મી ડિસેમ્બર, ૨૦૨૧ના રોજ મારી સહી તથા કોર્ટનો સિક્કો કરી આપ્યો છે.

સુપ્રીત સિંઘ ગુલાટી,
જિલ્લા મેજિસ્ટ્રેટ,
પાટણ.

